

تعلقات عامہ دفتر  
جامعہ ملیہ اسلامیہ، نئی دہلی

December 18, 2021

پریس ریلیز

جامعہ ملیہ اسلامیہ نے نارٹھ زون انٹرنیوینورسٹی باسکٹ بال (مردوں) چیمپئن شپ دوہزار

اکیس۔ بائیس کا خطاب جیتا

این ایم اے کے پٹوڈی اسپورٹس کمپلیکس، جامعہ ملیہ اسلامیہ میں منعقدہ آج فائل راؤنڈروبن کے مقابلے میں جامعہ ملیہ اسلامیہ کی باسکٹ بال ٹیم نے پنجاب یونیورسٹی، چنڈی گڑھ کو شکست دے کر نارٹھ زون انٹرنیوینورسٹی باسکٹ بال (مردوں) چیمپئن شپ دوہزار اکیس۔ بائیس کا خطاب جیت لیا ہے۔ اس فتح کے ساتھ یونیورسٹی نے خطاب اپنے پاس ہی رکھا کیوں کہ گزشتہ سال بھی جامعہ ملیہ اسلامیہ ہی فاتح رہا تھا۔

میچ کے دوران پروفیسر نجمہ اختر، شیخ الجامعہ، جامعہ ملیہ اسلامیہ بطور مہمان خصوصی تشریف فرما تھیں۔ انھوں نے فاتح ٹیم کو انعامات دیے۔ انھوں نے چیمپئن شپ میں حصہ لینے کی پوری ٹیم کو مبارکباد دی اور کہا کہ موجودہ بحران میں گھروں سے نکل کر کھیل کے میدان میں آنا اور شرکت کرنے کی وجہ سے وہ سبھی ہیرو اور فاتح ہیں۔

جناب ناظم حسین الجعفری، مسجل جامعہ ملیہ اسلامیہ اس موقع پر مہمان اعزازی تھے۔ انھوں نے رزراپ ٹیم کے اراکین کو انعامات دیے۔

پروفیسر خالد معین، اعزازی ڈائریکٹر، گیمز اینڈ اسپورٹس، جامعہ ملیہ اسلامیہ نے انعامات تقسیم کے موقع پر ٹورنامنٹ اور ٹیم کے متعلق سامعین کو بتایا۔ پروگرام میں یونیورسٹی کے فیکلٹی اراکین، عہدیداران اور دیگر اسٹاف شریک ہوئے۔ پروفیسر وقار احمد صدیقی چیئرمین، آرگنائزنگ کمیٹی آف چیمپئن شپ کے اظہار تشکر کے ساتھ تقسیم انعامات پروگرام اختتام پذیر ہوا۔

جامعہ ملیہ اسلامیہ کے باسکٹ بال ٹیم کی قیادت مانک (کپتان) نے کی۔ اکتھے ادھانا، آکاش ہوڈا، امت شرما، سشانت ڈھنڈا، جے پرکاش، گورو بلیان، فیصل خان، پرنس تیاگی، انکت جوشی، اور شیوم ٹیم کے دیگر اراکین ہیں۔ اعزازی ڈائریکٹر گیمز اینڈ اسپورٹس جامعہ ملیہ اسلامیہ کی ہمہ جہت نگرانی و سرپرستی کے ساتھ ساتھ ٹیم کو ایس ایس راوت نے کوچ کیا تھا اور ڈاکٹر محمد مونس ٹیم مینجر تھے۔

تعلقات عامہ دفتر  
جامعہ ملیہ اسلامیہ، نئی دہلی